

ရှမ်းပြည်နယ် သဘာဝမြေဩဇာများ စနစ်တကျ

ထုတ်လုပ်သုံးစွဲရေးဥပဒေ

(၂၀၁၃ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၁၂။)

၁၃၇၅ခုနှစ်၊ တော်သလင်းလဆုတ် ၅ ရက်

(၂၀၁၃ခုနှစ်၊ စက်တင်ဘာလ ၂၄ ရက်)

နိဒါန်း

၂၀၀၈ ခုနှစ်၊ ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၁၈၈ နှင့် ဇယား ၂၊ စဉ် ၃(ဂ)အရ အပ်နှင်းထားသော လုပ်ပိုင်ခွင့်များကို ကျင့်သုံးလျက် ရှမ်းပြည်နယ် အတွင်း သဘာဝမြေဩဇာများ စနစ်တကျထုတ်လုပ်သုံးစွဲရေး အတွက် ရှမ်းပြည်နယ်လွှတ်တော်သည် အောက်ပါဥပဒေကို ပြဋ္ဌာန်းလိုက်သည်။

အခန်း(၁)

အမည်နှင့် အဓိပ္ပာယ်ဖော်ပြချက်

- ၁။ (က) ဤဥပဒေကို ရှမ်းပြည်နယ်သဘာဝမြေဩဇာများ စနစ်တကျထုတ်လုပ်သုံးစွဲရေးဥပဒေ ဟု ခေါ်တွင် စေရမည်။
- (ခ) ဤဥပဒေသည် ထုတ်ပြန်ကြေညာသည့်နေ့မှစ၍ ရှမ်းပြည်နယ်အတွင်း အာဏာသက်ရောက်စေ ရမည်။

- ( ဈ) အရည်အသွေးအာမခံချက် ဆိုသည်မှာ သဘာဝမြေဩဇာထုတ်လုပ်သူက စံချိန်စံညွှန်းနှင့် ကိုက်ညီမှုရှိကြောင်းအာမခံချက်ကိုလည်းကောင်း၊ ပြည်ပသို့တင်ပို့သူက ပြည်ပနှင့် ချုပ်ဆိုသည့် သဘောတူစာချုပ်ပါစံချိန်စံညွှန်းနှင့်ကိုက်ညီမှု ရှိကြောင်း အာမခံချက်ကိုလည်းကောင်းဆိုသည်။
- (ည) ကုန်အမှတ်တံဆိပ် ဆိုသည်မှာ သဘာဝ မြေဩဇာထုပ်ပိုး သို့မဟုတ် ထည့်သွင်းထားသည့် ပစ္စည်းပေါ်တွင်ကပ်ထားသော သို့မဟုတ် ချိတ်ဆွဲထားသော၊ ပုံနှိပ်ထားသည့် ကုန်တံဆိပ် အမှတ်အသားကို ဆိုသည်။
- (ဋ) သဘာဝမြေဩဇာလုပ်ငန်း ဆိုသည်မှာ စိုက်ပျိုးသူ တစ်ဦးဦးက မိမိကိုယ်ပိုင် စိုက်ပျိုးရေး လုပ်ငန်းတွင် သုံးစွဲရန်ပြုလုပ်သည့် သဘာဝ မြေဩဇာမှတစ်ပါး သဘာဝမြေဩဇာကို စီးပွားရေး အလို့ငှာ ထုတ်လုပ်ခြင်း၊ ပေါင်းစပ်ခြင်း၊ ရောနှော ခြင်း၊ ပြန်လည်ထုပ်ပိုးခြင်း၊ သိုလှောင်ခြင်း၊ ဖြန့်ဖြူး ရောင်းချခြင်းနှင့် ပြည်ပသို့တင်ပို့ခြင်း လုပ်ငန်းကို ဆိုသည်။
- (ဌ) သိုလှောင်ခြင်း ဆိုသည်မှာ သဘာဝမြေဩဇာ ဖြန့်ဖြူးရောင်းချခြင်းလုပ်ငန်း လုပ်ကိုင်ရန် အလို့ငှာ စုဆောင်းသိမ်းဆည်းထားခြင်းကို ဆိုသည်။
- (ဍ) ဖြန့်ဖြူးရောင်းချခြင်း ဆိုသည်မှာ လိုင်စင် လျှောက်ထားရယူရန်အလို့ငှာ ကော်မတီက သတ်မှတ်သော အလေးချိန်၊ ပမာဏထက် ကျော်လွန်၍ သဘာဝမြေဩဇာဖြန့်ဖြူး ရောင်းချ ခြင်းကို ဆိုသည်။

- (ပ) မှတ်ပုံတင်လက်မှတ် ဆိုသည်မှာ သဘာဝမြေဩဇာကို စီးပွားရေးအလို့ငှာ ထုတ်လုပ်ခြင်း လုပ်ကိုင်ခွင့်ပြုကြောင်း ဤဥပဒေအရ ထုတ်ပေးသော ခွင့်ပြုချက်လက်မှတ်ကို ဆိုသည်။
- (ဏ) လိုင်စင် ဆိုသည်မှာ သဘာဝမြေဩဇာကို စီးပွားရေးအလို့ငှာ ပေါင်းစပ်ခြင်း၊ ရောနှောခြင်း၊ ပြန်လည်ထုပ်ပိုးခြင်း၊ သိုလှောင်ခြင်း သို့မဟုတ် ဖြန့်ဖြူးရောင်းချခြင်း လုပ်ငန်းကို လုပ်ကိုင်ခွင့် ပြုကြောင်း ဤဥပဒေအရ ထုတ်ပေးသော ခွင့်ပြုချက်လက်မှတ်ကို ဆိုသည်။
- (တ) ဦးစီးဌာနများ ဆိုသည်မှာ ပြည်နယ်၊ ခရိုင်နှင့် မြို့နယ်အသီးသီးတွင် တာဝန်ထမ်းဆောင်နေသည့် စိုက်ပျိုးရေးဦးစီးဌာနမှ တာဝန်ခံများကို ဆိုသည်။
- (ထ) စစ်ဆေးရေးအဖွဲ့ ဆိုသည်မှာ ဝန်ကြီးက စစ်ဆေးရေးအဖွဲ့အဖြစ် တာဝန်ပေးအပ်သည့် အဖွဲ့ကို ဆိုသည်။

**အခန်း(၂)  
ရည်ရွယ်ချက်များ**

၃။ ဤဥပဒေ၏ ရည်ရွယ်ချက်များမှာ အောက်ပါအတိုင်း ဖြစ်သည်-

- (က) ရှမ်းပြည်နယ်၏ လယ်ယာကဏ္ဍ ဖွံ့ဖြိုးတိုးတက်ရေးကို အထောက်အကူဖြစ်စေရန်။
- (ခ) သဘာဝမြေဩဇာလုပ်ငန်းများကို စနစ်တကျ ကွပ်ကဲထိန်းသိမ်းနိုင်စေရန်။

၂။ ဤဥပဒေတွင်ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်-

- (က) ပြည်နယ် ဆိုသည်မှာ ရှမ်းပြည်နယ်ကိုဆိုသည်။
- (ခ) အစိုးရအဖွဲ့ ဆိုသည်မှာ ရှမ်းပြည်နယ်အစိုးရအဖွဲ့ကိုဆိုသည်။
- (ဂ) ဝန်ကြီးဌာန ဆိုသည်မှာ ရှမ်းပြည်နယ် စိုက်ပျိုးရေးနှင့် မွေးမြူရေးဝန်ကြီးဌာနကိုဆိုသည်။
- (ဃ) ဝန်ကြီး ဆိုသည်မှာ ရှမ်းပြည်နယ်စိုက်ပျိုးရေးနှင့် မွေးမြူရေးဝန်ကြီးကိုဆိုသည်။
- (င) ကော်မတီ ဆိုသည်မှာ ဤဥပဒေအရဖွဲ့စည်းသော သဘာဝမြေဩဇာကော်မတီကိုဆိုသည်။
- (စ) သဘာဝမြေဩဇာ ဆိုသည်မှာ သက်ရှိသတ္တဝါနှင့် အပင်တို့၏ ရုပ်ကြွင်းများ၊ စွန့်ပစ်ပစ္စည်းများနှင့် ဘေးထွက်ပစ္စည်းများကိုလည်းကောင်း၊ ယင်းတို့ကို ဆွေးမြေ့စေပြီးပြုပြင်စီမံ၍ ရရှိသောပစ္စည်းများကို လည်းကောင်း ဆိုသည်။
- (ဆ) စံချိန်စံညွှန်း ဆိုသည်မှာ သဘာဝမြေဩဇာတွင် ပါဝင်ရမည့် အပင်အာဟာရဓာတ် သို့မဟုတ် အခြားလိုအပ်သော ပစ္စည်းများ၏ အချိုးအစား၊ အရည်အသွေးနှင့် စပ်လျဉ်း၍ ကော်မတီက စံအဖြစ် သတ်မှတ်ပေးချက်ကိုဆိုသည်။
- (ဇ) အဆိပ်ရိပ်ပစ္စည်း ဆိုသည်မှာ သက်ရှိသတ္တဝါ သို့မဟုတ် အပင်ကို အန္တရာယ်ဖြစ်စေသည့် သို့မဟုတ် အဆိပ်သင့်စေသည့် ဓါတုပစ္စည်း တစ်မျိုးမျိုးကိုဆိုသည်။

၅

- ( ဝ ) အရည်အသွေးပြည့်ဝပြီး စံချိန်စံညွှန်းပြည့်မီသော သဘာဝမြေဩဇာများကို စိုက်ပျိုးသူများ သုံးစွဲနိုင်စေရန်။
- ( ယ ) သင့်လျော်သော သဘာဝမြေဩဇာများကို သုံးစွဲခြင်းဖြင့် မြေဆီလွှာထိန်းသိမ်းရေးနှင့် ပတ်ဝန်းကျင်ထိန်းသိမ်းရေးကို အထောက်အကူ ပြုစေရန်။
- ( င ) သဘာဝမြေဩဇာကို စိုက်ပျိုးသူများ စနစ်တကျ သုံးစွဲနိုင်ရေးအတွက် ပညာပေးလုပ်ငန်းနှင့် သုတေသနလုပ်ငန်းများကို ကျယ်ကျယ်ပြန့်ပြန့် ဆောင်ရွက်နိုင်စေရန်။
- ( စ ) သဘာဝမြေဩဇာလုပ်ငန်းနှင့် စပ်လျဉ်း၍ ဖွံ့ဖြိုးတိုးတက်စေရေးအတွက် အစိုးရဌာန အဖွဲ့အစည်းများ၊ အပြည်ပြည်ဆိုင်ရာအဖွဲ့အစည်းများ၊ ပြည်တွင်းပြည်ပမှ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်နိုင်စေရန်။
- ( ဆ ) ပြည်သူများ ဘေးအန္တရာယ်ကင်းစွာ စားသုံးနိုင်စေရေးအတွက် သဘာဝဩဇာစိုက်ပျိုးရေး ထုတ်ကုန်များကို တိုးတက်ထုတ်လုပ်နိုင်စေရန်။

အခန်း(၃)

ကော်မတီဖွဲ့စည်းခြင်း

- ၄။ ဝန်ကြီးသည် အစိုးရအဖွဲ့၏ သဘောတူညီချက်ဖြင့်-
  - (က) ဝန်ကြီးက ဥက္ကဋ္ဌအဖြစ်လည်းကောင်း၊ ပြည်နယ်စိုက်ပျိုးရေးဦးစီးမှူးက အတွင်းရေးမှူးအဖြစ်လည်းကောင်း၊ သက်ဆိုင်ရာပြည်နယ်အစိုးရဌာနအဖွဲ့အစည်းများ၏ အကြီးအမှူးများနှင့်

၇

- (ဆ) မှတ်ပုံတင်လက်မှတ် သက်တမ်းသတ်မှတ်ခြင်းနှင့် မှတ်ပုံတင်ပါစည်းကမ်းချက်များ ရေးဆွဲခြင်း။
- (ဇ) သဘာဝမြေဩဇာနှင့်စပ်လျဉ်း၍ သုတေသနလုပ်ငန်းများဆောင်ရွက်စေခြင်း။
- (ဈ) စိုက်ပျိုးသူများကသဘာဝမြေဩဇာကို စနစ်တကျ သုံးစွဲကြစေရန် ပညာပေးလုပ်ငန်းများ ဆောင်ရွက်ခြင်း။
- (ည) သဘာဝမြေဩဇာလုပ်ငန်းများနှင့်စပ်လျဉ်း၍ ဖွံ့ဖြိုးတိုးတက်စေရေးအတွက် အစိုးရဌာနအဖွဲ့အစည်းများ၊ အပြည်ပြည်ဆိုင်ရာ အဖွဲ့အစည်းများ၊ ပြည်တွင်းပြည်ပမှ အစိုးရမဟုတ်သော အဖွဲ့အစည်းများနှင့် ပူးပေါင်းဆောင်ရွက်ခြင်း။

၆။ ကော်မတီသည် မိမိ၏တာဝန်များကို ထိရောက်စွာ ဆောင်ရွက်နိုင်ရန်-

- (က) ကော်မတီအတွင်းရေးမှူးအား အဖွဲ့ခေါင်းဆောင်အဖြစ် ပါဝင်စေလျက် သင့်လျော်သော ကျွမ်းကျင်ပညာရှင်များဖြင့် သဘာဝမြေဩဇာဆိုင်ရာနည်းပညာအဖွဲ့ကို ဖွဲ့စည်းပြီး ယင်းအဖွဲ့၏ တာဝန်များကို သတ်မှတ်ပေးရမည်။
- (ခ) သင့်လျော်သော ပုဂ္ဂိုလ်များဖြင့် လုပ်ငန်းဆိုင်ရာဆပ်ကော်မတီများကို ဖွဲ့စည်းပြီး ယင်းဆပ်ကော်မတီများ၏ တာဝန်များကို သတ်မှတ်ပေးရမည်။

**အခန်း(၅)  
မှတ်ပုံတင်လက်မှတ်**

၇။ သဘာဝမြေဩဇာကို စီးပွားရေးအလို့ငှာ ထုတ်လုပ်ခြင်း လုပ်ငန်းလုပ်ကိုင်လိုသူသည် မှတ်ပုံတင် လက်မှတ်ရရှိရန် သတ်မှတ် သည့် ပုံစံဖြင့် ကော်မတီသို့လျှောက်ထားရမည်။

၈။ ကော်မတီသည်-

- (က) ပုဒ်မ ၇ အရ လျှောက်ထားချက်နှင့်စပ်လျဉ်း၍ သတ်မှတ်ချက်များနှင့်ညီမညီ သဘာဝမြေဩဇာ ဆိုင်ရာ နည်းပညာအဖွဲ့အား စစ်ဆေးတင်ပြ စေရမည်။
- (ခ) ပုဒ်မခွဲ(က)အရ တင်ပြချက်များကို စိစစ်ပြီး မှတ်ပုံတင်လက်မှတ်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ ခွင့်ပြုပါက စည်းကမ်းချက်များသတ်မှတ်၍ လျှောက်ထားသူ အား မှတ်ပုံတင်လက်မှတ်ထုတ်ပေးရမည်။ ငြင်းပယ်ပါက ငြင်းပယ်ရသည့်အကျိုးအကြောင်း ဖော်ပြချက် နှင့် အတူ လျှောက် ထားသူထံ အကြောင်းပြန်ကြားရမည်။

၉။ မှတ်ပုံတင်လက်မှတ်ရရှိသူသည်-

- (က) ဤဥပဒေနှင့် ဤဥပဒေအရ ထုတ်ပြန်သော နည်းဥပဒေများ၊ စည်းမျဉ်းစည်းကမ်းများ၊ အမိန့် ကြော်ငြာစာများ၊ အမိန့်ညွှန်ကြားချက်များနှင့် လုပ်ထုံးလုပ်နည်းများကို လိုက်နာရမည်။
- (ခ) မှတ်ပုံတင်လက်မှတ်ပါစည်းကမ်းချက်များကို လိုက်နာရမည်။

ကျွမ်းကျင်သူ ပညာရှင်များက အဖွဲ့ဝင်များအဖြစ် လည်းကောင်း ပါဝင်သော ကော်မတီကို ဖွဲ့စည်းရမည်။

(ခ) ပုဒ်မခွဲ(က)အရ ဖွဲ့စည်းသောကော်မတီကို အခါ အားလျော်စွာ ပြင်ဆင်ဖွဲ့စည်းနိုင်သည်။

**အခန်း(၄)**

**ကော်မတီ၏လုပ်ငန်းတာဝန်များ**

၅။ ကော်မတီ၏လုပ်ငန်းတာဝန်များမှာ အောက်ပါအတိုင်းဖြစ်သည်-

- (က) သဘာဝမြေဩဇာလုပ်ငန်းနှင့်စပ်လျဉ်း၍ မူဝါဒ ချမှတ်ခြင်း၊ လမ်းညွှန်ခြင်းနှင့် ကြီးကြပ်ကွပ်ကဲခြင်း။
- (ခ) သဘာဝမြေဩဇာ၏စံချိန်စံညွှန်းကို သတ်မှတ်ပေးခြင်း။
- (ဂ) ဖြန့်ဖြူးရောင်းချခြင်းလုပ်ငန်းလိုင်စင်ရယူရန် လိုအပ်သည့် သဘာဝမြေဩဇာ အလေးချိန် ပမာဏကို သတ်မှတ် ခြင်း။
- (ဃ) သဘာဝမြေဩဇာလုပ်ငန်းနှင့်စပ်လျဉ်း၍ ပတ်ဝန်းကျင် ညစ်ညမ်းမှုကင်းရှင်းစေရေး၊ လူနှင့် တိရစ္ဆာန်များကို အန္တရာယ်မဖြစ်စေရေးတို့အတွက် လိုအပ်သော ညွှန်ကြားချက်များထုတ်ပြန်ခြင်း။
- (င) မှတ်ပုံတင်လက်မှတ်ရရှိရန် လျှောက်ထားခြင်းနှင့် စပ်လျဉ်း၍ သတ်မှတ်ချက်များနှင့် အညီစိစစ်ပြီး မှတ်ပုံတင်လက်မှတ်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်း။
- (စ) မှတ်ပုံတင်လက်မှတ်ကို ပယ်ဖျက်ခြင်း၊ ကာလ အကန့်အသတ်ဖြင့် ဆိုင်းငံ့ခြင်းနှင့် သက်တမ်း တိုးမြှင့်ပေးခြင်း။

- (ဂ) အရည်အသွေးအာမခံချက်၊ အမှတ်တံဆိပ်နှင့် စံချိန်စံညွှန်းတို့ကို သတ်မှတ်ချက်များနှင့်အညီ ဆောင်ရွက်ရမည်။
- (ဃ) သက်ဆိုင်ရာဦးစီးဌာနမှူးနှင့် စစ်ဆေးရေးအဖွဲ့များက လာရောက်စစ်ဆေးသည့်အခါ စစ်ဆေးခြင်းကို ခံယူရမည်။

၁၀။ မှတ်ပုံတင်လက်မှတ်ရရှိသူသည် လုပ်ငန်းဆက်လက်လုပ်ကိုင်လိုလျှင် မှတ်ပုံတင်လက်မှတ် သက်တမ်းတိုးမြှင့်ပေးရန် သက်တမ်းမကုန်ဆုံးမီ အနည်းဆုံးရက်ပေါင်း ၃၀ ကြိုတင်၍ သတ်မှတ်ချက်များနှင့်အညီ ကော်မတီသို့ လျှောက်ထားရမည်။

၁၁။ ကော်မတီသည်-

- (က) ပုဒ်မ ၁၀ အရ လျှောက်ထားချက်ကိုစိစစ်ပြီး သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။
- (ခ) ပုဒ်မခွဲ(က)အရ ခွင့်ပြုပါက လျှောက်ထားသူအား မှတ်ပုံတင်သက်တမ်း တိုးမြှင့်ပေးရမည်။ ငြင်းပယ်ပါက လျှောက်ထားသူအား မှတ်ပုံတင်လက်မှတ် သက်တမ်းတိုးမြှင့်မပေးရသည့် အကျိုးအကြောင်း ဖော်ပြချက်နှင့် အတူ လျှောက်ထားသူထံ အကြောင်းပြန်ကြားရမည်။

၁၂။ မှတ်ပုံတင်လက်မှတ်ရရှိသူသည် မှတ်ပုံတင်ခ၊ မှတ်ပုံတင်လက်မှတ်သက်တမ်းတိုးမြှင့်ခနှင့် ဓာတ်ခွဲစမ်းသပ် စစ်ဆေးခတို့ကို သတ်မှတ်သည့်နည်းလမ်းများနှင့်အညီ ပြည်နယ်စိုက်ပျိုးရေးဦးစီးဌာနသို့ ပေးသွင်းရမည်။

၁၅။ လိုင်စင်ရရှိသူသည်-

- (က) ဤဥပဒေနှင့် ဤဥပဒေအရ ထုတ်ပြန်သော နည်းဥပဒေများ၊ စည်းမျဉ်းစည်းကမ်းများ၊ အမိန့်ကြော်ငြာစာများ၊ အမိန့်ညွှန်ကြားချက်များနှင့် လုပ်ထုံးလုပ်နည်းများကို လိုက်နာရမည်။
- (ခ) လိုင်စင်ပါစည်းကမ်းချက်များကို လိုက်နာရမည်။
- (ဂ) ကော်မတီနှင့် စစ်ဆေးရေးအဖွဲ့ လာရောက်စစ်ဆေးသည့်အခါတွင် စစ်ဆေးခြင်းကို ခံယူရမည်။

၁၆။ သဘာဝမြေဩဇာကို ပေါင်းစပ်ခြင်း၊ ရောနှောခြင်း သို့မဟုတ် ပြန်လည်ထုပ်ပိုးခြင်းလုပ်ငန်းလိုင်စင် ရရှိသူသည် မြေဩဇာထုပ်ပိုး သို့မဟုတ် ထည့်သွင်းထားသည့်ပစ္စည်းပေါ်တွင် အောက်ပါအချက်များကို ဖော်ပြရမည်-

- (က) ကုန်အမှတ်တံဆိပ်နှင့် လိုင်စင်အမှတ်။
- (ခ) သဘာဝမြေဩဇာ၏ အသားတင်အလေးချိန်။
- (ဂ) အရည်အသွေးအာမခံချက်။
- (ဃ) သဘာဝမြေဩဇာတွင်ပါဝင်သော အပင်အတွက် အာဟာရပါဝင်မှု ရာခိုင်နှုန်း။
- (င) သဘာဝမြေဩဇာတွင်ပါဝင်သော ပေါင်းစပ်ရောနှောသည့် ပစ္စည်းများ၏ အမည်နှင့် အမျိုးအစား။
- (စ) သုံးစွဲရန်အညွှန်းစာ။
- (ဆ) ထုတ်လုပ်သည့်ရက်စွဲ။

၁၇။ သဘာဝမြေဩဇာသိုလှောင်ခြင်း သို့မဟုတ် ဖြန့်ဖြူးရောင်းချခြင်းလုပ်ငန်းလိုင်စင်ရရှိသူသည် ပုဒ်မ ၁၆ ပါအချက်များ

ဖော်ပြထားသော သဘာဝမြေဩဇာကိုသာ သို့လျှောင်ခြင်း သို့မဟုတ် ဖြန့်ဖြူးရောင်းချခြင်း ပြုရမည်။

၁၈။ ဝန်ကြီးသည် ကော်မတီက ထုတ်ပေးခွင့်ရှိသည့် လိုင်စင်၏ သက်တမ်းကို သတ်မှတ်ပေးရမည်။

၁၉။ (က) သဘာဝမြေဩဇာ ပေါင်းစပ်ခြင်း၊ ရောနှောခြင်း၊ ပြန်လည်ထုပ်ပိုးခြင်းနှင့် သို့လျှောင်ခြင်း လုပ်ငန်း လိုင်စင်ရရှိသူသည် ဆက်လက်လုပ်ကိုင်လိုလျှင် လိုင်စင်သက်တမ်း တိုးမြှင့်ပေးရန် သက်တမ်း မကုန်မီ အနည်းဆုံးရက်ပေါင်း ၃၀ ကြိုတင်၍ သတ်မှတ်ချက်များနှင့်အညီ ကော်မတီသို့ လျှောက်ထားရမည်။

(ခ) ကော်မတီသည် ပုဒ်မခွဲ(က)အရ လျှောက်ထား ချက်ကို စိစစ်ပြီး လိုင်စင်သက်တမ်းတိုးမြှင့်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။

၂၀။ (က) သဘာဝမြေဩဇာ ဖြန့်ဖြူးရောင်းချခြင်းလုပ်ငန်း လိုင်စင်ရရှိသူသည် ဆက်လက်လုပ်ကိုင်လိုလျှင် လိုင်စင်သက်တမ်း တိုးမြှင့်ပေးရန် သက်တမ်း မကုန်မီ အနည်းဆုံးရက်ပေါင်း ၃၀ ကြိုတင်၍ သတ်မှတ်ချက်များနှင့်အညီ ကော်မတီထံ လျှောက်ထားရမည်။

(ခ) ကော်မတီသည် ပုဒ်မခွဲ(က)အရ လျှောက်ထား ချက်ကို စိစစ်ပြီး လိုင်စင်သက်တမ်းတိုးမြှင့်ရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။

၂၁။ သဘာဝမြေဩဇာလုပ်ငန်းလိုင်စင်ရရှိသူသည် လိုင်စင်ခံ လိုင်စင်သက်တမ်းတိုးမြှင့်ခနှင့် ဓာတ်ခွဲစမ်းသပ်စစ်ဆေးခတို့ကို

အခန်း(၆)  
လိုင်စင်

၁၃။ (က) သဘာဝမြေဩဇာကို စီးပွားရေးအလို့ငှာ ပေါင်းစပ်ခြင်း၊ ရောနှောခြင်း၊ ပြန်လည်ထုပ်ပိုးခြင်း နှင့် သို့လျှောင်ခြင်းလုပ်ငန်းလုပ်ကိုင်လိုသူသည် လုပ်ငန်းလိုင်စင်ရရှိရန် သတ်မှတ်ချက်များနှင့်အညီ ကော်မတီသို့ လျှောက်ထားရမည်။

(ခ) ကော်မတီသည် ပုဒ်မခွဲ(က)အရ လျှောက်ထား ချက်ကို စိစစ်ပြီး လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ ခွင့်ပြုပါက စည်းကမ်းချက်များ သတ်မှတ်၍ လျှောက်ထားသူ အား လိုင်စင်ထုတ်ပေးရမည်။ ငြင်းပယ်ပါက ငြင်းပယ်ရသည့် အကျိုးအကြောင်း ဖော်ပြချက် နှင့်အတူ လျှောက်ထားသူထံ အကြောင်း ပြန်ကြားရမည်။

၁၄။ (က) သဘာဝမြေဩဇာကို ဖြန့်ဖြူးရောင်းချခြင်း လုပ်ကိုင်လိုသူသည် လုပ်ငန်းလိုင်စင်ရရှိရန် သတ်မှတ်ချက်များနှင့်အညီ ကော်မတီထံ လျှောက်ထားရမည်။

(ခ) ကော်မတီသည် ပုဒ်မခွဲ(က)အရ လျှောက်ထား ချက်ကို စိစစ်ပြီး လိုင်စင်ထုတ်ပေးရန် ခွင့်ပြုခြင်း သို့မဟုတ် ငြင်းပယ်ခြင်းပြုနိုင်သည်။ ခွင့်ပြုပါက စည်းကမ်းချက်များသတ်မှတ်၍ လျှောက်ထားသူ အား လိုင်စင်ထုတ်ပေးရမည်။ ငြင်းပယ်ပါက ငြင်းပယ်ရသည့် အကျိုးအကြောင်း ဖော်ပြချက် နှင့်အတူ လျှောက်ထားသူထံ အကြောင်း ပြန်ကြားရမည်။

သတ်မှတ်သည့်နည်းလမ်းများနှင့်အညီ ပြည်နယ်စိုက်ပျိုးရေး ဦးစီးဌာနသို့ ပေးသွင်းရမည်။

**အခန်း(၇)**

**စစ်ဆေးရေးအဖွဲ့ ဖွဲ့စည်းခြင်းနှင့် တာဝန်ပေးအပ်ခြင်း**

၂၂။ ဝန်ကြီးသည် သင့်လျော်သော ပုဂ္ဂိုလ်များပါဝင်သည့် စစ်ဆေးရေးအဖွဲ့ ဖွဲ့စည်းတာဝန်ပေးအပ်နိုင်သည်။

၂၃။ စစ်ဆေးရေးအဖွဲ့၏တာဝန်များမှာ အောက်ပါအတိုင်း ဖြစ်သည်-

- (က) အဖွဲ့အားတာဝန်ပေးအပ်သည့် နယ်မြေအတွင်းရှိ သဘာဝမြေဩဇာလုပ်ငန်းစစ်ဆေးခြင်း။
- (ခ) သဘာဝမြေဩဇာကို စံချိန်စံညွှန်းနှင့် ညီမညီ စစ်ဆေးရန် သဘာဝမြေဩဇာ နမူနာရယူခြင်း၊ ဓာတ်ခွဲစမ်းသပ်စစ်ဆေးခြင်းနှင့် စစ်ဆေး တွေ့ရှိချက်အား ကော်မတီသို့တင်ပြခြင်း။
- (ဂ) သဘာဝမြေဩဇာကို ဘေးအန္တရာယ်ဖြစ်စေသော နည်းလမ်းဖြင့် သုံးစွဲခြင်းပြု မပြုစစ်ဆေးခြင်း။
- (ဃ) ဤဥပဒေပါ တားမြစ်ချက်တစ်ရပ်ရပ်ကို ဖောက်ဖျက်ကျူးလွန်ကြောင်း စစ်ဆေးတွေ့ရှိ ပါက ကော်မတီသို့ တင်ပြခြင်း။
- (င) ဝန်ကြီးဌာနကပေးအပ်သည့် အခြားတာဝန် များကို ဆောင်ရွက်ခြင်း။

- (ခ) သဘာဝမြေဩဇာပေါင်းစပ်ခြင်း၊ ရောနှောခြင်း၊ ပြန်လည်ထုပ်ပိုးခြင်းနှင့် သိုလှောင်ခြင်းလုပ်ငန်း လိုင်စင်ရရှိသူက ပုဒ်မ ၁၆ ပါ တာဝန်တစ်ရပ်ရပ်ကို လိုက်နာဆောင်ရွက်ရန် ပျက်ကွက်ခြင်း။
- (ဂ) သဘာဝမြေဩဇာ သိုလှောင်ခြင်းလုပ်ငန်း လိုင်စင်ရရှိသူက ပုဒ်မ ၁၇ ပါ ပြဋ္ဌာန်းချက်ကို လိုက်နာဆောင်ရွက်ရန် ပျက်ကွက်ခြင်း။

၂၇။ ကော်မတီသည် ပုဒ်မ ၁၅ နှင့် ပုဒ်မ ၁၇ တို့ပါ တာဝန် တစ်ရပ်ရပ်ကို လိုက်နာဆောင်ရွက်ရန် ပျက်ကွက်သော သဘာဝ မြေဩဇာဖြန့်ဖြူးရောင်းချခြင်း လုပ်ငန်းလိုင်စင်ရရှိသူအား ပုဒ်မ ၂၄ ပါ စီမံခန့်ခွဲရေး ပြစ်ဒဏ်ချမှတ်ရမည်။ ထိုသို့ချမှတ်ရာတွင် စီမံခန့်ခွဲရေး ပြစ်ဒဏ်တစ်ရပ်ရပ်ကိုဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်။

**အခန်း(၉)  
အယူခံခြင်း**

- ၂၈။ (က) သဘာဝမြေဩဇာ ဖြန့်ဖြူးရောင်းချခြင်းလိုင်စင်နှင့် စပ်လျဉ်း၍ ကော်မတီကချမှတ်သည့်အမိန့် သို့မဟုတ် ဆုံးဖြတ်ချက်ကို မကျေနပ်သူသည် ယင်းအမိန့် သို့မဟုတ် ဆုံးဖြတ်ချက်ကို လက်ခံ ရရှိသည့်နေ့မှစ၍ ရက်ပေါင်း ၃၀ အတွင်း သတ်မှတ်ချက်နှင့်အညီ အစိုးရအဖွဲ့သို့ အယူခံ နိုင်သည်။
- (ခ) အစိုးရအဖွဲ့သည် ပုဒ်မခွဲ(က)အရ အယူခံခြင်းနှင့် စပ်လျဉ်း၍ ကော်မတီကချမှတ်သည့်အမိန့်

သို့မဟုတ် ဆုံးဖြတ်ချက်ကို အတည်ပြုခြင်း၊ ပယ်ဖျက်ခြင်း သို့မဟုတ် ပြင်ဆင်ခြင်းပြုနိုင်သည်။

- (ဂ) အစိုးရအဖွဲ့၏ အဆုံးအဖြတ်သည် အပြီးအပြတ် ဖြစ်ရမည်။

**အခန်း(၁၀)**

**တားမြစ်ချက်များ**

၂၉။ မည်သူမျှ မှတ်ပုံတင်လက်မှတ်မရှိဘဲ သဘာဝမြေဩဇာကို စီးပွားရေးအလို့ငှာထုတ်လုပ်ခြင်း၊ ပြည်ပသို့ တင်ပို့ခြင်းမပြုလုပ်ရ။

၃၀။ မည်သူမျှ လိုင်စင်မရှိဘဲ သဘာဝမြေဩဇာကို စီးပွားရေး အလို့ငှာ ပေါင်းစပ်ခြင်း၊ ရောနှောခြင်း၊ ပြန်လည် ထုပ်ပိုးခြင်း၊ သိုလှောင်ခြင်း၊ ဖြန့်ဖြူးရောင်းချခြင်း မပြုလုပ်ရ။

၃၁။ မည်သူမျှ မူလစံချိန်စံညွှန်းနှင့်ကိုက်ညီခြင်းမရှိသော သဘာဝမြေဩဇာကိုဖြစ်စေ၊ သဘာဝမြေဩဇာ အတူကိုဖြစ်စေ ထုတ်လုပ်ခြင်း၊ သိုလှောင်ခြင်း၊ ဖြန့်ဖြူးရောင်းချခြင်း မပြုလုပ်ရ။

၃၂။ မည်သူမျှ အဆိပ်ရှိပစ္စည်းများ ရောနှောပါဝင်သော သဘာဝမြေဩဇာကို ထုတ်လုပ်ခြင်း၊ သိုလှောင်ခြင်း၊ ဖြန့်ဖြူး ရောင်းချခြင်းမပြုရ။

၃၃။ မည်သူမျှ သဘာဝမြေဩဇာကို ဘေးအန္တရာယ်ဖြစ်စေ သော နည်းလမ်းဖြင့် သုံးစွဲခြင်းမပြုရ။

၃၄။ စီမံခန့်ခွဲရေးဆိုင်ရာအမိန့်ကို လိုက်နာရန် ပျက်ကွက် နေသူအား ဤဥပဒေမှအပ အခြားနည်းဖြင့် အရေးမယူရ။

**အခန်း(၈)**

**စီမံခန့်ခွဲရေးနည်းလမ်းအရအရေးယူခြင်း**

၂၄။ စီမံခန့်ခွဲရေးပြစ်ဒဏ်များမှာ အောက်ပါအတိုင်းဖြစ်သည်-

- (က) ခွင့်ပြုထားသောသဘာဝမြေဩဇာလုပ်ငန်းကို ယာယီရပ်ဆိုင်းခြင်း။
- (ခ) ဒဏ်ကြေးငွေပေးဆောင်စေ၍ လိုအပ်ချက်များကို ပြုပြင်စေပြီး သဘာဝမြေဩဇာလုပ်ငန်းကို ဆက်လက်လုပ်ဆောင်ခွင့်ပြုခြင်း။
- (ဂ) မှတ်ပုံတင်လက်မှတ် သို့မဟုတ် လိုင်စင်ကို ကာလ အကန့်အသတ်ဖြင့် ဆိုင်းငံ့ခြင်း။
- (ဃ) မှတ်ပုံတင်လက်မှတ် သို့မဟုတ် လိုင်စင်ကို ပယ်ဖျက်ခြင်း။

၂၅။ ကော်မတီသည် ပုဒ်မ ၉ ပါ တာဝန်တစ်ရပ်ရပ်ကို လိုက်နာ ဆောင်ရွက်ရန် ပျက်ကွက်သော မှတ်ပုံတင်လက်မှတ်ရရှိသူအား ပုဒ်မ ၂၄ ပါ စီမံခန့်ခွဲရေးပြစ်ဒဏ် ချမှတ်ရမည်။ ထိုသို့ချမှတ်ရာတွင် စီမံခန့်ခွဲရေး ပြစ်ဒဏ်တစ်ရပ်ကိုဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်။

၂၆။ ကော်မတီသည် အောက်ပါအချက်တစ်ရပ်ရပ်ကို စစ်ဆေးတွေ့ရှိလျှင် သက်ဆိုင်ရာ လုပ်ငန်းလိုင်စင် ရရှိသူအား ပုဒ်မ ၂၄ ပါ စီမံခန့်ခွဲရေးပြစ်ဒဏ် ချမှတ်ရမည်။ ထိုသို့ချမှတ်ရာတွင် စီမံခန့်ခွဲရေး ပြစ်ဒဏ်တစ်ရပ်ရပ်ကိုဖြစ်စေ၊ တစ်ရပ်ထက်ပို၍ဖြစ်စေ ချမှတ်နိုင်သည်-

- (က) သဘာဝမြေဩဇာပေါင်းစပ်ခြင်း၊ ရောနှောခြင်း၊ ပြန်လည်ထုပ်ပိုးခြင်းနှင့် သိုလှောင်ခြင်းလုပ်ငန်း လိုင်စင်ရရှိသူက ပုဒ်မ ၁၅ ပါ တာဝန်တစ်ရပ်ရပ်ကို လိုက်နာဆောင်ရွက်ရန် ပျက်ကွက်ခြင်း။



၁၇  
အခန်း(၁၁)  
ပြစ်မှုနှင့် ပြစ်ဒဏ်များ

၃၅။ မည်သူမဆို ပုဒ်မ ၂၉၊ ၃၀၊ ၃၁ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား တစ်နှစ်ထက်မပိုသော ထောင်ဒဏ်ဖြစ်စေ၊ ကျပ် ၅၀၀၀၀ ထက်မပိုသော ငွေဒဏ်ဖြစ်စေ၊ ဒဏ်နှစ်ရပ်စလုံးဖြစ်စေချမှတ်ရမည်။

၃၆။ မည်သူမဆို ပုဒ်မ ၃၂ ပါ တားမြစ်ချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား နှစ်နှစ်ထက်မပိုသော ထောင်ဒဏ်ဖြစ်စေ၊ ကျပ် ၁၀၀၀၀၀ ထက် မပိုသော ငွေဒဏ်ဖြစ်စေချမှတ်ရမည်။

၃၇။ မည်သူမဆို ပုဒ်မ ၃၃ ပါ တားမြစ်ချက်ကို ဖောက်ဖျက် ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင် ထိုသူအား ခြောက်လထက်မပိုသော ထောင်ဒဏ်ဖြစ်စေ၊ ကျပ် ၃၀၀၀၀ ထက် မပိုသော ငွေဒဏ်ဖြစ်စေချမှတ်ရမည်။

၃၈။ မည်သူမဆို စီမံခန့်ခွဲရေးဆိုင်ရာ အမိန့်ကိုလိုက်နာရန် ပျက်ကွက်သဖြင့်ပုဒ်မ ၃၄ ကိုဖောက်ဖျက်ကျူးလွန်သည်ဟု ပြစ်မှုထင်ရှားစီရင်ခြင်းခံရလျှင်ထိုသူအား သုံးလထက်မပိုသော ထောင်ဒဏ်ဖြစ်စေ၊ ကျပ် ၃၀၀၀၀ ထက်မပိုသော ငွေဒဏ်ဖြစ်စေ ချမှတ်ရမည်။

၃၉။ တရားရုံးသည် ပြစ်မှု၌တင်ပြထားသော သက်သေခံ မြေဩဇာများကို ပြည်သူ့ဘဏ္ဍာအဖြစ် သိမ်းဆည်းရန် အမိန့်ချမှတ် လျှင် ယင်းမြေဩဇာများကို ပြည်နယ်စိုက်ပျိုးရေးဦးစီးဌာနသို့ လွှဲပြောင်းပေးရမည်။

၄၆။ ဤဥပဒေအရ တရားစွဲဆိုသောပြစ်မှုနှင့် သက်ဆိုင်သည့် သက်သေခံပစ္စည်းကို တရားရုံးရှေ့သို့ တင်ပို့ရန် လွယ်ကူခြင်း မရှိပါက ယင်းသက်သေခံပစ္စည်းကို တရားရုံးရှေ့သို့ တင်ပို့ခြင်း မပြုဘဲ မည်သို့ထိန်းသိမ်းထားကြောင်းကို အစီရင်ခံစာ သို့မဟုတ် သက်ဆိုင်ရာ အခြားစာရွက်စာတမ်း အထောက်အထားများဖြင့် တင်ပြနိုင်သည်။ ယင်းသို့တင်ပြခြင်းကို တရားရုံးရှေ့သို့ တင်ပြ ဘိသကဲ့သို့ မှတ်ယူကာ သက်ဆိုင်ရာ တရားရုံးက ဥပဒေနှင့် အညီ စီမံခန့်ခွဲခြင်းပြုနိုင်သည်။

၄၇။ ဤဥပဒေပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် -

- (က) အစိုးရအဖွဲ့သည် လိုအပ်သောနည်းဥပဒေ၊ စည်းမျဉ်းနှင့် စည်းကမ်းများကို ထုတ်ပြန်နိုင်သည်။
- (ခ) ဝန်ကြီးသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။

---

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံ ဥပဒေအရ ကျွန်ုပ်လက်မှတ်ရေးထိုးသည်။

(ပုံ) စဝ်အောင်မြတ်  
ဝန်ကြီးချုပ်  
ရုံးပြည်နယ်အစိုးရအဖွဲ့

**အခန်း(၁၂)  
အထွေထွေ**

၄၀။ ဤဥပဒေပြဋ္ဌာန်းသည့်နေ့တွင် သဘာဝမြေဩဇာလုပ်ငန်း တစ်ခုခုကိုလုပ်ကိုင်နေသူသည် ဆက်လက်လုပ်ကိုင်လိုပါက ဤဥပဒေ ပြဋ္ဌာန်းသည့်နေ့မှ ရက်ပေါင်း ၉၀ အတွင်း လိုအပ်သော မှတ်ပုံတင် လက်မှတ် သို့မဟုတ် လိုင်စင်ရယူရန်သတ်မှတ်ချက်နှင့်အညီ လျှောက်ထားရမည်။

၄၁။ ဝန်ကြီးဌာနသည် မှတ်ပုံတင်ခ၊ လိုင်စင်ခ၊ သက်တမ်းတိုးမြှင့်ခ၊ ဓာတ်ခွဲစမ်းသပ်စစ်ဆေးခနှင့် ဒဏ်ကြေးငွေတို့ကို သတ်မှတ်ရမည်။

၄၂။ ကော်မတီသည် ဤဥပဒေအရ ရရန်ရှိသောဒဏ်ကြေးနှင့် အခကြေးငွေများကို ပေးဆောင်ရန် ပျက်ကွက်သူထံမှ မြေခွန်မပြေ ကျန်ငွေဖြစ်ဘိသကဲ့သို့ အရကောက်ခံရန် ပြည်နယ်စိုက်ပျိုးရေး ဦးစီးဌာနအား တာဝန်ပေးအပ်ရမည်။

၄၃။ မှတ်ပုံတင်လက်မှတ် သို့မဟုတ် လိုင်စင်ကို ကာလ အကန့်အသတ်ဖြင့် ဆိုင်းငံ့ခြင်း သို့မဟုတ် ပယ်ဖျက်ခြင်းခံရသူသည် မိမိလက်ဝယ်တွင်ရှိသော သဘာဝမြေဩဇာနှင့် စပ်လျဉ်း၍ ကော်မတီက ညွှန်ကြားသည့်အတိုင်း လိုက်နာဆောင်ရွက်ရမည်။

၄၄။ ဤဥပဒေအရ စွဲဆိုသောပြစ်မှုများတွင် သဘာဝမြေဩဇာနှင့် စပ်လျဉ်း၍ ပြည်နယ်စိုက်ပျိုးရေးဦးစီးဌာန၏ ဓာတ်ခွဲစမ်းသပ် တွေ့ရှိချက် အစီရင်ခံစာကို ပြစ်မှုသက်သေခံချက် အထောက်အထား ဖြစ်စေရမည်။

၄၅။ ဤဥပဒေအရ စွဲဆိုသောပြစ်မှုများကို မြန်မာနိုင်ငံရဲတပ်ဖွဲ့က အရေးယူပိုင်ခွင့်ရှိသော ပြစ်မှုများအဖြစ် သတ်မှတ်သည်။

မာတိကာ

စဉ်	အကြောင်းအရာ	စာမျက်နှာ	
		မှ	ထိ
၁။	နိဒါန်း	၁	၁
၂။	အခန်း (၁) အမည်နှင့် အဓိပ္ပာယ်ဖော်ပြချက်	၁	၄
၃။	အခန်း (၂) ရည်ရွယ်ချက်များ	၄	၅
၄။	အခန်း (၃) ကော်မတီဖွဲ့စည်းခြင်း	၅	၆
၅။	အခန်း (၄) ကော်မတီ၏လုပ်ငန်းတာဝန်များ	၆	၇
၆။	အခန်း (၅) မှတ်ပုံတင်လက်မှတ်	၈	၉
၇။	အခန်း (၆) လိုင်စင်	၁၀	၁၃
၈။	အခန်း (၇) စစ်ဆေးရေးအဖွဲ့ ဖွဲ့စည်းခြင်းနှင့် တာဝန်ပေးအပ်ခြင်း	၁၃	၁၃
၉။	အခန်း (၈) စီမံခန့်ခွဲရေးနည်းလမ်းအရအရေးယူခြင်း	၁၄	၁၅
၁၀။	အခန်း (၉) အယူခံခြင်း	၁၅	၁၆
၁၁။	အခန်း (၁၀) တားမြစ်ချက်များ	၁၆	၁၆
၁၂။	အခန်း (၁၁) ပြစ်မှုနှင့် ပြစ်ဒဏ်များ	၁၇	၁၇
၁၃။	အခန်း (၁၂) အထွေထွေ	၁၈	၁၉

ပြည်ထောင်စုသမ္မတမြန်မာနိုင်ငံတော်  
ရှမ်းပြည်နယ်လွှတ်တော်  
တောင်ကြီးမြို့

ရှမ်းပြည်နယ် သဘာဝမြေဩဇာများ  
စနစ်တကျထုတ်လုပ်သုံးစွဲရေးဥပဒေ

(၂၀၁၃ ခုနှစ်၊ ရှမ်းပြည်နယ်လွှတ်တော်ဥပဒေအမှတ် ၁၂။)

ရှမ်းပြည်နယ်လွှတ်တော်က ထုတ်ဝေသည်။

၂၀၂၀ ပြည့်နှစ်